



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-9282/2
19-06-2023 r./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 88 -та седница одржана на ден 16.06.2023 година ја донесе следната

ОДЛУКА

Пријавата заведена со број 12-9282/1 од 18.11.2022 година со наводи за неправилности во Агенцијата за катастар на недвижности и Министерството за финансии – имотно правно одделение, СЕ ОТФРЛА.

ДКСК утврди дека, согласно одредбите на Законот за спречување на корупцијата и судирот на интереси, од причина во пријавата немајаси наводи или укажувања за незаконити или недозволиви дејствија на службени лица при вршењето на јавните овластувања и службената должност.

Предметот со број 12-9282/1 од 18.11.2022 година година да се затвори и архивира.

Одлуката на ДКСК во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на непознат подносител, на ден 18.11.2022 година, поднесена е пријава заведена под број 12-9282/1, по која е оформен предмет со наводи за неправилности во Агенцијата за катастар на недвижности и Министерството за финансии – имотно правно одделение во градовите Струга, Кичево, Гостивар, Тетово, Скопје и Куманово.

Во пријавата се наведува дека лицата од албанската националност вработени во Агенцијата за катастар на недвижности и Министерството за финансии - имотно правно одделение, редовно добивале упатства односно наредби за постапување во работата од страна на политичката партија -----. Пријавителот наведува дека под политичко влијање на политичката партија и без правен основ, позитивно се решавале сите барања за запишување на правото на сопственост и барањата за приватизација на земјиште поднесени од страна на баратели од албанската националност до Агенцијата за катастар на недвижности и Министерство за финансии- имотно правно одделение.

По разгледување на доставената пријава, ДКСК констатира во пријавата се содржани општи наводи без посочување на конкретни личности и активности односно, немајаси наводи или укажувања за незаконити или недозволиви дејствија на службени лица при вршењето на јавните овластувања и службената должност, а ДКСК нема можност да обезбеди дополнителни информации за наводите во пријавата (анонимна пријава).

Врз основа на констатираното, ДКСК оцени дека нема надлежност за постапување во предметниот случај и одлучи како во диспозитивот на оваа Одлука

Изработил: Ј.Ц.
Одобрил: К.Н, Член на ДКСК



Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk
тел/tel: +389 2 3248 930
<https://www.dksk.mk>